

## د هالنډ په ټولني کي بلديدل

تاسو بايد په هالنډ کي په يوې آزمويني کي بريالي شئ. دا آزموينه د هالنډ د ټولني د څرنکوالي او ژبي په هکله ده. دا آزموينه د لمرني آزمويني څخه سخته ده. تاسو د هالنډي ژبه په ښه توگه زده کړئ او همداشان د هالنډ په هکله اضافي معلومات لاسته راوړئ. تاسو کولای شئ چي پدې توگه د هالنډ په ټولني کي ښه بلد شئ او ستاسو د کار موندلي چانس لوړ شئ.

آزموينه د ۶ برخو څخه جوړه شوي ده.

۱. د لوستلو وړتيا. تاسو بايد وتوانيدای شئ چي هالنډي ليک ولولي.
۲. د اوريدلو وړتيا. تاسو بايد وتوانيدای شئ چي په هالنډي پو شئ.
۳. د ليکلو وړتيا. تاسو بايد وتوانيدای شئ چي هالنډي وليکئ.
۴. د خبرو کولو وړتيا. تاسو بايد وتوانيدای شئ چي په هالنډي ژبي خبري وکړئ.
۵. د هالنډ د ټولني په هکله معلومات. تاسو بايد پدې باندې پو شئ چي مونږ په هالنډ کي په څه ډول د يو بل سره ژوند کوو او په هالنډ کي کوم قوانين حاکم دي.
۶. د هالنډ د کار د بازار سره بلديدل. تاسو بايد وتوانيدای شئ چي ځانته کار وموندئ.

### آزموينه په څه ډول ده؟

۱. د لوستلو وړتيا  
آزموينه د کمپيوټر په مرسته اخيستل کيږي. تاسو به يو متن ولولئ. کيدای شئ چي دا متن د يوې ورځپاڼي يوه مقاله وي. د هر متن په هکله ستاسو څخه يو څو پوښتني کيږي. تاسو به د بيلابيلو ځوابونه سره مخامخ شئ او تاسو بايد يو سم ځواب انتخاب کړئ.

۲. د اوريدلو وړتيا  
آزموينه د کمپيوټر په مرسته اخيستل کيږي. تاسو ته فلمونه درښودل کيږي او تاسو بايد متنونو ته غور ونيسي. د هر فلم په هکله د ستاسو څخه يو څو پوښتني کيږي. تاسو به د بيلابيلو ځوابونه سره مخامخ شئ او تاسو بايد يو سم ځواب انتخاب کړئ.

۳. د ليکلو وړتيا  
آزموينه په کتبي توگه (په ورقي) ستاسو څخه اخيستل کيږي. تاسو ته بيلابيلي دندې درکول کيږي. د بيلگي په توگه:

- تاسو بايد يو ليک وليکئ
- تاسو بايد يو فورمه ډکه کړئ
- تاسو بايد نامکمله جملي بشپړه کړئ
- تاسو بايد د خپل يو ملگري ته چي کلپزه يي ده يو بريښنا ليک وليکئ
- تاسو بايد د کار لټوني د دفتر يوه فورمه ډکه کړئ

۴. د خبرو کولو وړتيا  
آزموينه د کمپيوټر په مرسته اخيستل کيږي. آزموينه د ۲ برخو څخه جوړه شوي ده:
  ۱. د ستاسو څخه پوښتني کيږي. تاسو بايد ددې پوښتنو سم ځوابونه ووايئ تر څو هغه ثبت شي.
  ۲. تاسو فلمونو ته گورئ او غږونه يي اورئ. تاسو د بيلابيلو ځوابونو د ورکولو امکان لرئ. تاسو بايد يو سم ځواب انتخاب کړئ.

۵. د هالنډ د ټولني په هکله معلومات.  
آزموينه د کمپيوټر په مرسته اخيستل کيږي. تاسو فلمونو ته گورئ او غږونه يي اورئ. د هر فلم په هکله د ستاسو څخه يو څو پوښتني کيږي. تاسو د بيلابيلو ځوابونو د ورکولو امکان لرئ. تاسو بايد يو سم ځواب انتخاب کړئ.

۶. د هالنډ د کار په بازار کي بلديدل  
دا آزموينه د ۲ برخو څخه جوړه شوي ده:
  ۱. تاسو د خپل ځان په هکله يوه دوسيه جوړه کړي. پدې دوسيي کي تاسو بايد وليکي چي کوم کارونه تاسو کولای شئ چي سر ته ورسوئ او کوم ډول کار غواړئ چي اوس او څوکاله وروسته وکړئ. مونږ دا ډول دوسيي ته پورتوفوليو وايو (کدر وگورئ).
  ۲. ستاسو پورتوفوليو ليدل کيږي. کچيري ستاسو پورتوفوليو سمه وي، بيا د مرکي لپاره بلل کيږي. دا مرکه به د ستاسو د پورتوفوليو په هکله وي.

تاسو باید خپله دا هڅه وکړئ چې پدې آزمويښي کې بريالی شئ. تاسو باید خپله زدکړه وکړئ او د نورو څخه د زدکړې په برخې کې مرسته وغواړئ. په هالنډ کې د بلديدلو د کورس د تعقيب کولو په مرسته کيدای شې چې په آزمويښي کې ستاسو د بريالۍ توب چانس زياد شې. مگر په هالنډ کې د بلديدلو د کورس تعقيب کول جبري نده.

آيا تاسو غواړئ چې په هالنډ کې د بلديدلو کورس تعقيب کړئ؟ تاسو بايد د آزمويښي او د کورس مصرف خپله ورکړئ. کچيري تاسو ددې توان نلري چې دا مصرف ورکړئ بيا کولای شئ چې پيسې پور کړئ. تاسو کولای شئ چې د کورس د تعقيب کولو او د آزمويښي د تر سره کولو لپاره پيسې پور کړئ. تاسو کولای شئ چې د DUO د دفتر څخه پيسې پور کړئ. تاسو بايد دا پور وروسته بيرته ورکړئ. ددې پور لپاره د ستاسو څخه سود هم اخيستل کيږي.

### ولي بايد پورتوفوليو جوړ شي؟

کار موندل او کار ساتل گران کار دی. ددې لپاره لازمه ده چې پورتوفوليو جوړ شې. دا يوه دوسيه ده چې په هغې کې د ستاسو په هکله معلومات ليکل شوي دي. همداشان د هغه کار په هکله چې تاسو يې کولای شئ سر ته ورسوئ معلومات ليکل شوي دي. آيا تاسو ته وروسته د ۱ د جنوري د ۲۰۱۵ کال څخه اجازه د اوسيدلو درکړل شوي ده؟ کچيري داسې وي بيا د ستاسو پورتوفوليو بايد د ۱ د جنوري د ۲۰۱۵ کال څخه آزمويښي سره ووسې. دا عمل د کار په بازار کې د بلديدلو يوه برخه ده.

### ستاسو په پورتوفوليو کې څه شي ليکل کيږي؟

- ستاسو په پورتوفوليو کې کار تونه اينډول کيږي. د لاسته راوړني کار تونه. تاسو خپله دا کار تونه ليکئ.
- تاسو گورئ چې کوم کار تاسو غواړئ چې سر ته ورسوئ. تاسو ليکئ چې کوم کار غواړئ چې وکړئ.
- تاسو گورئ چې کوم کار تاسو کولای شئ چې سر ته ورسوئ. تاسو ليکئ چې کوم کار تاسو کولای شئ چې وکړئ.
- تاسو گورئ چې کوم کارونه شتون لري. تاسو ليکئ چې کوم کارونه شتون لري.
- تاسو دا زده کوئ چې هالنډيان څنگه کار کوي. تاسو گورئ چې کوم شيانو ته بدلون ورکړئ ترڅو وشي کولای چې په هالنډ کې کار وکړئ. تاسو هغه څه ليکئ کوم چې بايد بدل شي.
- تاسو گورئ چې په راتلونکې کې کوم کار غواړئ چې سر ته ورسوئ. تاسو د خپل ځان لپاره يو پلان جوړ کړئ.